



Monument ta' Tifkira fis-Santwarju tal-Kuncizzjoni

Kellu ma l-erbgha u għoxrin sena u, kif kienet titlob il-kategorija ta' l-Ordni li fiha ddaħhal, dlonk beda l-preparazzjonijiet meħtieġa halli jirċievi l-ordnijiet sagri. Irċieva l-Ordnijiet Maġġuri tas-Suddjakonat u tad-Djakonat nhar l-4 u nhar it-18 ta' Frar, 1657. Ġimgħa wara sewwa, nhar l-24 ta' Frar, 1657, Monsinjur Onofriju de Ponte, Isqof ta' Lettere, djoċesi fl-Italja t'isfel, ordnah saċerdot fil-knisja ta' San Vitale fid-Djoċesi ta' Pozzuoli, qrib Napoli.

L-ewwel darba f'Malta

Xi żmien wara, l-Prijur Brancaccio sar President f'zewg provincji tar-Renju ta' Napoli, u Cocco Palmeri qatagħha li jiġi Malta. Fra Davide wasal Malta tul l-1661. Hawn f'qasir żmien sar haċib tal-Prijur tal-Knisja Konventwali ta' San Ġwann Luca Buenos, Arċisqof Titulari ta' Tessalonika. Fid-9 ta' Diċembru, 1663, miet l-Isqof Balaguer. Jumejn wara, l-Ordni issuggeriet bħala suċċesur tiegħu lil Buenos, li dlonk telaq lejn Ruma biex mid-dehra jwitti t-triq għall-ħatra tiegħu.

Fost dawk li ha miegħu Ruma kien hemm il-ħaċib intimu tiegħu Fra Davide. Imħegġeg u meħjun minn Buenos, Davide ħa l-okkażjoni biex jagħmel xi korsijiet meħtieġa għad-Dottorat fl-Università La Sapienza ta' Ruma. Għamel it-test għad-Dottorat quddiem seba' eżaminaturi nhar it-3 ta' Ottubru 1664, Solva l-kwistjonijiet maqluġha bl-unuri u dak inhar stess, il-Viċi-Kanċillier ta' l-Università Loene Verospio idikjarah duttur fil-Liġi Ekkleżjastika u Ċivili.

Hidma pastorali

Wara xi żmien Ruma u f'pajjiż twelidu, Fra Davide rritorna lura f'Malta. Bdiet, nistgħu ngħidu, it-tieni fażi ta' ħajtu. Kontra dak li kien maħsub, intgħażel Direttur Spiritwali u Konfessur tal-Monaċi Ġerosolmitani ta'

Sant'Ursla fil-Belt Valletta. Għal ħmistax-il sena, dawn is-sorijiet tal-klawsura, li dak iż-żmien kienu numru kbir, sabu fih missier l-iktar ħanin. Kien iġġaddi sigħat twal fil-konfessjunarju jagħti l-pariri u jiggwidahom fuq it-triq tal-perfezzjoni. Mhux biss, ħa wkoll l-inizjativa li jirriformalhom il-Kostituzzjoni u r-Regola.

Il-ħidma tiegħu siekta tal-Monaċi ta' Sant'Urslà ġibdet fuqu l-ammirazzjoni ta' bosta, inkluża dik tal-Gran Mastru Gregorio Carafa, li fl-1680, f'it wara l-ħatra tiegħu bħala Gran Mastru, għażlu bħala Elemoznier. Dlonk beda wkoll jifhabat halli jaħtru Isqof ta' Malta. Il-Gran Mastru xtaq li dan iseħħ minnufih u beda jistinka halli l-Isqof ta' Malta, Michele de Molina, jiġi trasferit. Wara ħafna taħbit irnexxielu. Nhar il-25 ta' Mejju, 1682, de Molina kien trasferit għad-Djoċesi ta' Lerida, Spanja. U l-Gran Mastru dlonk issuggerixxalil Fra Davide bħala l-Isqof il-ġdid.

Kontra dak kollu li kien mistenni, Fra Davide ma riedx jaċċetta mill-ewwel. Skond hu, id-dħul ta' l-Isqof ta' Malta kien intaxxat b'mod ingust. Fil-fatt hekk kien, iżda l-aħħar aċċetta.

Isqof ta' Malta u Għawdex (1784-1711)

Nhar it-13 ta' Mejju, 1684, fit-tmiem tal-proċess dwaru, Fra Davide għamel l-istqarrija tal-fidi, skond il-forma tal-Konċilju Tridentin. Jumejn wara, nhar il-15 ta' Mejju, il-Papa Innocenz XI ħatra Isqof ta' Malta u Għawdex.

Lura Malta, l-Isqof Davide Cocco Palmeri dlonk beda jwettaq programm ta' ħidma pastorali mill-aqwa. Lil Għawdex ma nsieħx. U nhar l-20 ta' April, 1687, beda Viżta Pastorali fil-gżira. Tul iż-żjara tiegħu ittenda bil-ħtieġa ta' iktar parroċċi u nhar it-28 ta' April, 1688, hu waqqaf erba' parroċċi godda. Il-knisja tant magħrufa u devota ta' **Santa Marija tal-Qala** kienet waħda minn dawk magħżula bħala parroċċa u għal diversi snin serviet il-lvant kollu ta' Għawdex.

Davide Cocco Palmeri dam imexxi d-Djoċesi għal 27 sena. Miet fl-għomor ta' 79 sena nhar id-19 ta' Settembru, 1711. L-Għawdxin kienu tilfu l-Isqof li haħbhom.

BEAVER

- Żraben ta' kwalità!
- Żraben bi prezz moderat!
- Żraben għal kulħadd!

BEAVER

Pjazza San Ġorg, Victoria - Għawdex